

20100811174855001

मालेगाव महानगरपालिका

स्थायी समिती निवडीबाबत पारीत
करण्यात आलेला महासभा ठराव क्र.३,
दिनांक ३१.७.२०१० निलंबित
करण्याबाबत व ठराव क्र. ४ दि.
३१.७.२०१० अंशतः निलंबित
करण्याबाबत.

भारत शासन

नगर विकास विभाग,

शासन निर्णय क्र.मामपा-२०१०/प्र.क्र.१५०/१०/नवि-२५

मंत्रालय, मुंबई - ४०० ०३२

दिनांक : १० ऑगस्ट, २०१०

- पहा :-** १) आयुक्त, मालेगाव महानगरपालिका यांचे पत्र क्र.मामनपा/स्थास/१४६/१०,
दिनांक ३.८.२०१०.
२) मालेगाव महानगरपालिका महासभा ठराव क्र.३ व ४, दिनांक ३१.७.२०१०.

प्रस्तावना:-

मुंबई प्रांतिक महानगरपालिका अधिनियम, १९४९ च्या कलम ३१अ(२) मधील तरतुदीनुसार महानगरपालिका समित्यांवर नामनिर्देशीत करताना पक्षाचे तौलनिक संख्याबळ विचारात घेऊन समित्यांवर सदस्यांचे नामनिर्देशन करणे आवश्यक आहे. तसेच मुंबई उच्च न्यायालयाने रिट अर्ज क्र. ५२८७/२००८ व इतर ५ प्रकरणी लार्जर बेंचने दि. १.४.२०१० रोजी दिलेल्या निकालातील परिच्छेद १५ मध्ये नमुद केल्यानुसार महानगरपालिका समित्यांवर सदस्य नामनिर्देशीत करताना ०.५० पेक्षा कमी कोशीयंट विचारात घेण्याची आवश्यकता नाही व अशा परिस्थितीत एखादी जागा रिक्त राहिल्यास समितीवर सदस्याची निवड महासभेने करावयाची आहे.

तथापि मालेगाव महानगरपालिकेच्या दिनांक ३१.७.२०१० रोजी झालेल्या स्थायी समितीच्या एका सदस्याची निवड न्यायालयाच्या उपरोक्त निर्णयानुसार महासभेने सर्वानुमते न करता विरोधी पक्षनेत्याने दिलेले पाकीट उघडून त्यांनी सूचविलेले श्री. शफीक अहमद हाजी मोहम्मद यांची स्थायी समितीवर निवड झाल्याचे जाहिर केले. सदर बाब न्यायालयाच्या उपरोक्त निर्णयाशी सुसंगत नाही.

तसेच मालेगाव महानगरपालिकेच्या स्थायी समितीवरील निवृत्त झालेल्या सदस्यांच्या जागी निवड करतांना जनता दल (सेक्युलर) च्या एका सदस्याच्या जागी जनता दलाच्या श्री.निहाल अहमद मौ. उस्मान व श्री.रिझवानुल्लाखान अमानुल्लाखान या दोन


नगरसेवकांनी गटनेते या नात्याने तसेच श्री.शेख कलीम शेख दिलावर, नगरसेवक, जनता दल तथा विरोधी पक्ष नेता या नात्याने स्थायी समितीवर नामनिर्देशनासाठी तीन वेगवेगळ्या नावाची पाकीटे महापौरांना दिली होती. यापैकी श्री.निहाल अहमद यांना दि. ११.११.२००९ रोजी ठराव करून गटनेता पदावरून जनता दल (से) पक्षाने बडतर्फ केले आहे व श्री. रिझवानुल्लाखान अमानुल्लाखान यांची सर्वसंमतीने जनता दल (से)पक्षाच्या गटनेतेपदी निवड करून महासभेत घोषणा करण्यात आलेली आहे. या परिस्थितीत जनता दल (से)पक्षाचे नेते श्री. रिझवानुल्लाखान अमानुल्लाखान यांनी स्थायी समितीवर नामनिर्देशनासाठी दिलेले पाकीट महापौरांनी फोडून नाव जाहिर करणे आवश्यक होते. तथापि तसे न करता महापौरांनी विरोधी पक्ष नेत्यांनी दिलेले पाकीट उघडून श्री.शेख कलीम शेख दिलावर यांचे नाव जाहिर केले. ही बाब मुंबई प्रांतिक महानगरपालिका अधिनियम, १९४९ च्या नियम ३१ (अ) (२) मधील तरतुदीशी विसंगत आहे.

उपरोक्त परिस्थितीत मालेगाव महानगरपालिकेच्या स्थायी समितीवर श्री. शफीक अहमद हाजी मोहम्मद यांच्या नामनिर्देशनाबाबतचा महासभा ठराव क्र.३ दि. ३१.७.२०१० निलंबित करण्याचा तसेच श्री. शेख कलीम शेख दिलावर यांच्या नामनिर्देशनाबाबतचा ठराव क्र. ४ दि. ३१.७.२०१० यांच्या नावापुरता अंशतः निलंबित करण्याची बाब मुंबई प्रांतिक महानगरपालिका अधिनियम, १९४९ च्या कलम ४५१(१) अन्वये, शासनाच्या विचाराधीन होती. त्या संदर्भात शासनाने आता खालील प्रमाणे निर्णय घेतला आहे.

शासन निर्णय:-

मालेगाव महानगरपालिकेच्या स्थायी समितीवर श्री. शफीक अहमद हाजी मोहम्मद यांना नामनिर्देशित करण्याबाबतचा महासभा ठराव क्र.३, दिनांक ३१.७.२०१० तसेच श्री. शेख कलीम शेख दिलावर यांच्या नामनिर्देशनापुरता महासभा ठराव क्र. ४ दि. ३१.७.२०१०, मुंबई प्रांतिक महानगरपालिका अधिनियम, १९४९ मधील कलम ३१अ(२) मधील तरतुदीनुसार सुसंगत नसल्याने, मुंबई प्रांतिक महानगरपालिका अधिनियम, १९४९ च्या कलम ४५१(१) अन्वये निलंबित करण्यात येत आहे.

महाराष्ट्राचे राज्यपाल यांचे आदेशानुसार व नांवाने,


(अ. बा. घर्त)

अवर सचिव, महाराष्ट्र शासन.

प्रति,

- १) मा.मुख्यमंत्री यांचे प्रधान सचिव, मंत्रालय, मुंबई-३२.
- २) महापौर, मालेगाव महानगरपालिका, धुळे.
- ३) आयुक्त, मालेगाव महानगरपालिका, धुळे.
- ४) मा.सचिव (नवि) यांचे स्वीय सहाय्यक, मंत्रालय, मुंबई.
- ✓ ५) नगर विकास विभाग, नवि-२९, मंत्रालय, मुंबई (वेबसाईटवर प्रसिध्दीकरिता)
- ६) निवडनस्ती (नवि-२५) (२ प्रती)